

॥ शिवपूजा यावदुक्त-महान्यास-पूर्विका ॥

[आचम्य।] शुक्लाम्बर शान्तये। [प्राणानायम्य।] ममोपात्त
+ श्रीसाम्बपरमेश्वरपूजां करिष्ये।

ॐ गुणानां॑ त्वा गुणपति॑ हवामहे क॒विं क॒वीना॒
मु॒पम॑श्रवस्तमम्। ज्येष्ठ॒राजं॑ ब्रह्म॑णां ब्रह्मणस्पत॒ आ नः॑
शृ॒ण्व॒न्नृ॒तिभिः॑ सीद॒ साद॑नम्॥

ॐ महागणपतये नमः॥

॥ प्रथमः न्यासः – शिखादिः अस्त्रान्तः ॥

या ते॑ रु॒द्र शि॒वा त॒नूर॑घो॒राऽपा॑पकाशिनी।
तया॑ नस्त॒नुवा॒ शन्त॑मया॒ गिरि॑शन्ता॒भिचा॑कशीहि॥
शिखायै नमः॥

अ॒स्मिन् म॑ह॒त्यर्ण॑वे॒ऽन्तरि॑क्षे भ॒वा अधि॑।
तेषा॑ः सहस्र॒योज॑नेऽव॒धन्वा॑नि तन्मसि॥
शिरसे नमः॥

स॒हस्रा॑णि सहस्र॒शो ये रु॒द्रा अधि॑ भू॒म्याम्।
तेषा॑ः सहस्र॒योज॑नेऽव॒धन्वा॑नि तन्मसि॥
ललाटाय नमः॥

ह॒ः सः शु॑चिष॒द्वसु॑रन्तरि॒क्षस॒द्धोता॑ वेदिष॒दति॑थिर्दुरोण॒सत्।
नृष॑द्व॒रस॑द॒तस॒द्योम॒सद॒जा गो॒जा ऋ॒तजा॑ अ॒द्रिजा॑ ऋ॒तं

बृहत्॥

भ्रुवोर्मध्याय नमः॥

त्र्यम्बकं यजामहे सुगन्धिं पुष्टिवर्धनम्।

उर्वारुकमिव बन्धनान्मृत्योर्मुक्षीय माऽमृतात्॥

नेत्राभ्यां नमः॥

नमः स्नुत्याय च पथ्याय च (नमः काट्याय च नीप्याय च

नमः सूद्याय च सरस्याय च नमो नाद्याय च वैशन्ताय च)।

कर्णाभ्यां नमः॥

मा नस्तोके तनये मा न आयुषि मा नो गोषु मा नो अश्वेषु
रीरिषः।

वीरान्मा नो रुद्र भामितोऽवधीर्हविष्मन्तो नमसा विधेम
ते॥

नासिकाभ्यां नमः॥

अवतत्य धनुस्त्वः सहस्राक्ष शतैषुधे॥

निशीर्य शल्यानां मुखा शिवो नः सुमना भव।

मुखाय नमः॥

नीलग्रीवाः शितिकण्ठाः शर्वा अधः, क्षमाचराः।

तेषां सहस्रयोजनेऽवधन्वानि तन्मसि॥

नीलग्रीवाः शितिकण्ठा दिवः रुद्रा उपश्रिताः।

तेषां सहस्रयोजनेऽवधन्वानि तन्मसि॥

कण्ठाय नमः॥

नमस्ते अस्त्वायुधायानां तताय धृष्णवे ।
उभाभ्यामुत ते नमो बाहुभ्यां तव धन्वने ॥
बाहुभ्यां नमः ॥

या ते हेतिर्मिदुष्टम् हस्ते बभूव ते धनुः ।
तयाऽस्मान् विश्वतस्त्वमयक्ष्मया परिबुज ॥
उपबाहुभ्यां नमः ॥

परि णो रुद्रस्य हेतिर्वृणक्तु परि त्वेषस्य दुर्मतिरघायोः ।
अव स्थिरा मघवद्भ्यस्तनुष्व मीढ्वस्तोकाय तनयाय मृडय ॥
मणिबन्धाभ्यां नमः ॥

ये तीर्थानि प्रचरन्ति सृकावन्तो निषङ्गिणः ।
तेषां सहस्रयोजनेऽवधन्वानि तन्मसि ॥
हस्ताभ्यां नमः ॥

सद्योजातं प्रपद्यामि सद्योजाताय वै नमो नमः ।
भवे भवे नाति भवे भवस्व माम् । भवोद्भवाय नमः ॥
अङ्गुष्ठाभ्यां नमः ॥

वामदेवाय नमो ज्येष्ठाय नमः श्रेष्ठाय नमो रुद्राय नमः
कालाय नमः कलविकरणाय नमो बलविकरणाय नमो
बलाय नमो बलप्रमथनाय नमः सर्वभूतदमनाय नमो
मनोन्मनाय नमः ॥
तर्जनीभ्यां नमः ॥

अ॒घोरे॑भ्योऽथ॒ घोरे॑भ्यो॒ घोर्घोर्त॑रेभ्यः।
 सर्वे॑भ्यः सर्व॒शर्वे॑भ्यो॒ नम॑स्ते अस्तु रु॒द्ररू॑पेभ्यः॥
 मध्य॑माभ्यां नमः॥

तत्पु॑रुषाय वि॒द्महे॑ महादे॒वाय॑ धीमहि।
 तन्नो॑ रु॒द्रः प्र॑चोदया॑त्॥
 अना॑मिकाभ्यां नमः॥

ई॒शानः॑ सर्व॒विद्या॑नामीश्वरः॒ सर्व॑भू॒तानां॑ ब्रह्माधि॑पतिर्ब्रह्म॒णो-
 ऽधि॑पतिर्ब्रह्मा॒ शिवो॑ मे॒ अस्तु॑ सदाशि॒वोम्॥
 कनि॑ष्ठिकाभ्यां नमः॥

नमो॑ वः कि॒रि॒केभ्यो॑ दे॒वाना॑ꣳ हृद॑येभ्यः॥
 हृद॑याय नमः॥

नमो॑ गु॒णेभ्यो॑ गु॒णप॑तिभ्यश्च वो॒ नमः॑॥
 पृ॒ष्ठाय॑ नमः॥

नमो॑ हि॒र॒ण्यबा॑हवे सेना॒न्ये दि॒शां च॒ पत॑ये॒ नमः॑॥
 पार्श्वा॑भ्यां नमः॥

विज्यं॑ धनुः॒ कपर्दि॑नो॒ विश॑ल्यो॒ बाण॑वाꣳ उ॒त।
 अने॑शन्न॒स्येष॑व आ॒भुर॑स्य निष॒ङ्गथिः॑॥
 जठ॑राय नमः॥

हि॒र॒ण्यग॒र्भः सम॑वर्त॒ताग्रे॑ भू॒तस्य॑ जा॒तः पति॑रेकं आसीत्।
 सदा॑धार पृथि॒र्वीं द्यामु॑तेमां कस्मै॑ दे॒वाय॑ ह॒विषा॑ विधेम॥

नाभ्यै नमः॥

मी॒ढु॒ष्टम् शि॒वंत॑म शि॒वो नः॑ सु॒मना॑ भव।
प॒र॒मे वृ॒क्ष आ॒यु॒धं नि॒धाय॑ कृ॒त्तिं वसा॑न् आ च॒र पिना॑कं
बिभ्र॒दा ग॑हि॥

कट्यै नमः॥

ये भू॒ताना॑मधि॒पत॑यो विशि॒खासः॑ क॒पर्दिनः॑।
तेषां॑ स॒हस्र॑योज॒नेऽव॒धन्वा॑नि तन्म॒सि॥
गुह्याय नमः॥

स शि॒रा जा॒तवे॑दा अ॒क्षरं॑ प॒रमं॑ प॒दम्।
वेदा॑नां॒ स॒ शिर॑सि मा॒ता आ॒युष्म॑न्तं करोतु मा॒म्॥
अ॒पाना॑य नमः॥

मा नो॑ म॒हान्त॑मु॒त मा नो॑ अ॒र्भकं॑ मा न॒ उक्ष॑न्तमु॒त मा न॑
उक्षि॑तम्।
मा नो॑ व॒धीः पि॒तरं॑ मो॒त मा॒तरं॑ प्रि॒या मा न॑स्त॒नुवो॑ रु॒द्र
री॒रिषः॑॥

ऊरुभ्यां नमः॥

ए॒ष ते॑ रु॒द्रभा॑गस्तं जु॒षस्व॒ तेना॑व॒सेन॑ प॒रो मू॒जव॒तोऽती॒-
ह्यव॑ततधन्वा पिना॑कहस्तः कृ॒त्तिवा॑साः॥
जानु॒भ्यां नमः॑॥

स॒ सृ॒ष्टि॒जि॒त्सोम॑पा बा॒हुश॒ध्यूर्ध्व॑धन्वा॒ प्रति॑हिताभि॒रस्ता॑॥

बृहस्पते॒ परि॑दीया॒ रथे॑न रक्षो॒हाऽमित्रा॑ः॒ अप॒बाध॑मानः॥
जङ्घा॑भ्यां नमः॥

विश्वं॑ भू॒तं भुव॑नं चि॒त्रं बहु॑धा जा॒तं जाय॑मानं च॒ यत्।
सर्वो॑ ह्ये॒ष रु॒द्रस्तस्मै॑ रु॒द्राय॑ नमो॑ अस्तु॥
गुल्फा॑भ्यां नमः॥

ये पु॒थां प॑थि॒रक्ष॑य ऐ॒लबृ॑दा य॒व्युधः॑।
तेषा॑ः सह॒स्रयो॑ज॒नेऽव॑ध॒न्वा॑नि तन्मसि॥
पादा॑भ्यां नमः॥

अध्य॑वोचदधिव॒क्ता प्र॑थ॒मो दै॒व्यो भि॒षक्।
अही॑ः॒श्च सर्वा॑ञ्ज॒म्भय॑न्त्सर्वा॑श्च यातुधा॒न्यः॥
कव॑चाय हुम्॥

नमो॑ बि॒ल्मिने॑ च कव॒चिने॑ च॒ (नमः॑ श्रु॒ताय॑ च श्रु॒तसे॒नाय॑
च)॥

उप॑कवचाय हुम्॥

नमो॑ अस्तु॒ नील॑ग्रीवाय सह॒स्राक्ष॑ाय मी॒ढुषै॑।
अथो॒ ये अस्य॑ सत्वा॒नोऽहं॑ तेभ्यो॑ऽकरं॒ नमः॑॥
तृती॑यनेत्राय वौषट्॥

प्र मु॑ञ्च॒ धन्व॑न॒स्त्वमु॑भयो॒रार्त्तियो॑र्ज्याम्।
याश्च॑ ते ह॒स्त॒ इष॑वः॒ परा॒ ता भ॑गवो वप॥
अस्त्राय॑ फट्॥

य ए॒ताव॑न्तश्च॒ भूया॑ः॒ सश्च॒ दिशो॑ रु॒द्रा वि॑तस्थि॒रे।
तेषा॑ः सह॒स्रयो॒जने॒ऽव॒धन्वा॑नि तन्मसि॥

[इति दिग्बन्धः॥]



॥द्वितीयः न्यासः – मूर्धादिः पादान्तः॥

ॐ मूर्ध्ने॑ नमः। नं ना॒सिका॑भ्यां नमः। मों ल॒लाटा॑य नमः।
भं मु॒खाय॑ नमः। गं क॒ण्ठा॑य नमः। वं हृ॒दया॑य नमः। ते॑
दक्षि॑णह॒स्ताय॑ नमः। रुं वा॒मह॒स्ताय॑ नमः। द्रां ना॒भ्यै॑ नमः।
यं पा॒दाभ्यां॑ नमः।

॥तृतीयः न्यासः – पादादिः मूर्धान्तः॥

स॒द्योजा॑तं प्र॒पद्या॑मि स॒द्योजा॑ताय॒ वै नमो॑ नमः।
भ॒वे भ॒वे ना॒ति भ॒वे भ॒वस्व॒ माम्। भ॒वोद्भ॑वाय॒ नमः॥
पा॒दाभ्यां॑ नमः॥

वा॒मदे॒वाय॑ नमो॑ ज्ये॒ष्ठाय॑ नमः॒ श्रे॒ष्ठाय॑ नमो॑ रु॒द्राय॑ नमः॒
का॒लाय॑ नमः॒ कल॑वि॒करणा॑य॒ नमो॑ बल॑वि॒करणा॑य॒ नमो॑
बला॑य॒ नमो॑ बल॑प्रमथ॒नाय॑ नमः॒ सर्व॑भू॒तद॑मनाय॒ नमो॑
म॒नोन्म॑नाय॒ नमः॥
ऊ॒रुभ्यां॑ नमः॥

अ॒घोरे॑भ्योऽथ॒ घोरे॑भ्यो॒ घोर॒घोर॑तरेभ्यः।
 सर्वे॑भ्यः सर्व॒शर्वे॑भ्यो॒ नम॑स्ते अस्तु रु॒द्ररू॑पेभ्यः॥
 हृदयाय नमः॥

तत्पुरु॑षाय वि॒द्महे॑ महादे॒वाय॑ धीमहि।
 तन्नो॑ रुद्रः प्रचोदया॑त्॥
 मुखाय नमः॥

ईशानः सर्वविद्या॒नामी॒श्वरः॑ सर्व॒भूता॒नां॑ ब्रह्माधि॑पतिर्ब्रह्म॒णो-
 ऽधि॑पतिर्ब्रह्मा॑ शिवो॒ मे॑ अस्तु सदाशिवो॒म्॥
 मूर्ध्ने॑ नमः॥



॥ हंसगायत्री ॥

हंसः सोऽहं सोऽहं हंसः॥



॥ सम्पुटन्यासः ॥

ॐ भूर्भुवः॒ सुव॒रोम्। ॐ लं।
 त्रा॒ता॒र॒मिन्द्र॑मवि॒ता॒र॒मिन्द्र॑ꣳ हवे॑हवे सु॒हव॑ꣳ शूर॒मिन्द्र॑म्।
 हुवे॑ नु श॒क्रं पु॑रु॒हूत॑मिन्द्रꣳ स्व॒स्ति नो॑ म॒घवा॑ धा॒त्विन्द्रः॑॥
 ॐ लं भूर्भुवः॒ सुवः॑।

प्राच्याम् इन्द्राय नमः। ललाटे इन्द्राय नमः॥

॥१॥

ॐ भूर्भुवः सुवरोम्। नं रं।

त्वन्नो अग्ने वरुणस्य विद्वान् देवस्य हेडोऽव यासिसीष्ठाः।

यजिष्ठो वह्नितमः शोशुचानो विश्वा द्वेषाँसि प्रमुमुग्ध्यस्मत्॥

नं रं भूर्भुवः सुवः।

दक्षिणपूर्वस्याम् अग्नये नमः। नेत्रयोः अग्नये नमः॥

॥२॥

ॐ भूर्भुवः सुवरोम्। मों हं।

सुगं नः पन्थामभयं कृणोतु। यस्मिन्नक्षत्रे यम एति राजा।

यस्मिन्नेनमभ्यषिञ्चन्त देवाः। तदस्य चित्रं हविषा यजाम॥

मों हं भूर्भुवः सुवः।

दक्षिणस्यां यमाय नमः। कर्णयोः यमाय नमः॥

॥३॥

ॐ भूर्भुवः सुवरोम्। भं षं।

असुन्वन्तमयं जमानमिच्छ स्तेनस्येत्यां तस्करस्यान्वेषि।

अन्यमस्मदिच्छ सा तं इत्या नमो देवि निर्ऋते तुभ्यमस्तु॥

भं षं भूर्भुवः सुवः।

दक्षिणापरस्यां निर्ऋतये नमः। मुखे निर्ऋतये नमः॥

॥४॥

ॐ भूर्भुवः सुवरोम्। गं वं।

तत्त्वा॑ यामि॒ ब्रह्म॑णा॒ वन्द॑मान॒स्तदा॒ शा॑स्ते॒ यज॑मानो ह॒विर्भिः॑।
 अहै॑डमानो वरुणे॒ह बो॒ध्युरु॑श॒स॒ मा न॒ आयुः॒ प्रमो॑षीः॥
 गं वं भूर्भुवः॒ सुवः॑।
 प्रती॑च्यां वरुणाय नमः। बा॒ह्वोः वरु॑णाय नमः॥
 ॥५॥

ॐ भूर्भुवः॒ सुव॑रोम्। वं यं।
 आ नो॑ नि॒युद्धिः॑ श॒तिनी॑भि॒रध्व॑रम्। स॒ह॒स्रिणी॑भि॒रुप॑याहि
 य॒ज्ञम्।
 वायो॑ अ॒स्मिन् ह॒विषि॑ मादयस्व। यूयं पा॑त स्व॒स्तिभिः॒ सदा॑
 नः॥
 वं यं भूर्भुवः॒ सुवः॑।
 उत्तरा॑परस्यां वायवे नमः। ना॒सिका॑यां वायवे नमः॥
 ॥६॥

ॐ भूर्भुवः॒ सुव॑रोम्। ते सं।
 व॒य॒सो॒म व्र॑ते तव॑। मन॑स्त॒नूषु॒ बिभ्र॑तः।
 प्र॒जाव॑न्तो अशीमहि॥
 ते सं भूर्भुवः॒ सुवः॑।
 उत्तर॑स्यां सोमाय नमः। हृद॑ये सोमाय नमः॥
 ॥७॥

ॐ भूर्भुवः॒ सुव॑रोम्। रुं शं।
 तमी॑शा॒नं जग॑तस्त॒स्थुष॑स्पतिं॒ धियं॑ जि॒न्वम॑वसे हूमहे व॒यम्।

पूषा नो यथा वेदसामसंद् वृधे रक्षिता पायुरदब्धः स्वस्तये॥
रुं शं भूर्भुवः सुवः।

उत्तरपूर्वस्यां ईशानाय नमः। नाभौ ईशानाय नमः॥

॥८॥

ॐ भूर्भुवः सुवरोम्। द्रां खं।

अस्मे रुद्रा मेहना पर्वतासो वृत्रहत्ये भरहूतौ सजोषाः।
यः शंसते स्तुवते धारिं पञ्च इन्द्रज्येष्ठा अस्माँ अवन्तु देवाः॥
द्रां खं भूर्भुवः सुवः।

ऊर्ध्वायां ब्रह्मणे नमः। मूर्ध्नि ब्रह्मणे नमः॥

॥९॥

ॐ भूर्भुवः सुवरोम्। यं ह्रीं।

स्योना पृथिवि भवाऽनृक्षरा निवेशनी।

यच्छानः शर्म सप्रथाः॥

यं ह्रीं भूर्भुवः सुवः।

अधरायां विष्णवे नमः। पादयोः विष्णवे नमः॥

॥१०॥



॥ रौद्रीकरणम् ॥

ॐ विभूरसि प्रवाहणो रौद्रेणानीकेन पाहि माँऽग्रे पिपृहि
मा मा मा हिंसीः॥

शिखायां रुद्राय नमः॥१॥

ॐ वह्नि॑रसि हव्य॒वाह॑नो रौ॒द्रेणा॑नी॒केन पा॒हि मा॑ऽग्ने पि॒पृहि मा॒ मा मा॑ हि॒ःसीः॥

शिरसि रुद्राय नमः॥२॥

ॐ श्वा॒त्रो॑ऽसि प्र॒चेता॒ रौ॒द्रेणा॑नी॒केन पा॒हि मा॑ऽग्ने पि॒पृहि मा॒ मा मा॑ हि॒ःसीः॥

मूर्ध्नि रुद्राय नमः॥३॥

ॐ तु॒थो॑ऽसि वि॒श्ववे॑दा रौ॒द्रेणा॑नी॒केन पा॒हि मा॑ऽग्ने पि॒पृहि मा॒ मा मा॑ हि॒ःसीः॥

ललाटे रुद्राय नमः॥४॥

ॐ उ॒शिग॑सि क॒वी रौ॒द्रेणा॑नी॒केन पा॒हि मा॑ऽग्ने पि॒पृहि मा॒ मा मा॑ हि॒ःसीः॥

भ्रुवि रुद्राय नमः॥५॥

ॐ अ॒ङ्गारि॑रसि ब॒म्भारी॒ रौ॒द्रेणा॑नी॒केन पा॒हि मा॑ऽग्ने पि॒पृहि मा॒ मा मा॑ हि॒ःसीः॥

मुखे रुद्राय नमः॥६॥

ॐ अ॒व॒स्युर॑सि दु॒व॒स्वान् रौ॒द्रेणा॑नी॒केन पा॒हि मा॑ऽग्ने पि॒पृहि मा॒ मा मा॑ हि॒ःसीः॥

कण्ठे रुद्राय नमः॥७॥

ॐ शुन्ध्यूरसि मार्जालीयो रौद्रेणानीकेन पाहि माँऽग्ने
पिपृहि मा मा मां हिंसीः॥

बाह्वोः रुद्राय नमः॥८॥

ॐ सम्राडसि कृशानू रौद्रेणानीकेन पाहि माँऽग्ने पिपृहि
मा मा मां हिंसीः॥

उरसि रुद्राय नमः॥९॥

ॐ परिषद्योऽसि पवमानो रौद्रेणानीकेन पाहि माँऽग्ने
पिपृहि मा मा मां हिंसीः॥

हृदये रुद्राय नमः॥१०॥

ॐ प्रतक्वाऽसि नभस्वान् रौद्रेणानीकेन पाहि माँऽग्ने पिपृहि
मा मा मां हिंसीः॥

नाभौ रुद्राय नमः॥११॥

ॐ असम्मृष्टोऽसि हव्यसूदो रौद्रेणानीकेन पाहि माँऽग्ने
पिपृहि मा मा मां हिंसीः॥

कटौ रुद्राय नमः॥१२॥

ॐ ऋतधांमाऽसि सुवर्ज्योती रौद्रेणानीकेन पाहि माँऽग्ने
पिपृहि मा मा मां हिंसीः॥

ऊर्वोः रुद्राय नमः॥१३॥

ॐ ब्रह्मज्योतिरसि सुवर्धामा रौद्रेणानीकेन पाहि माँऽग्ने
पिपृहि मा मा मां हिंसीः॥

जानुनोः रुद्राय नमः॥१४॥

ॐ अ॒जोँऽस्येक॑पा॒द् रौ॒द्रेणा॑नी॒केन॑ पा॒हि माँऽग्ने॑ पि॒पृहि॑ मा॒
मा माँ हि॑सीः॥

जङ्घ॒योः रुद्राय॑ नमः॥१५॥

ॐ अ॒हि॒र॒सि॒ बु॒ध्नियो॑ रौ॒द्रेणा॑नी॒केन॑ पा॒हि माँऽग्ने॑ पि॒पृहि॑ मा॒
मा माँ हि॑सीः॥

पा॒दयोः॑ रुद्राय॑ नमः॥१६॥

(त्वगस्थिगतैः सर्वपापैः प्रमुच्यते। सर्वभूतेष्वपराजितो भवति।)

यक्ष-गन्धर्व-भूत-प्रेत-पिशाच-ब्रह्मराक्षस-यमदूत-शाकिनी-
डाकिनी-सर्प-श्वापद-तस्कराद्युपद्रवाद्युपघाताः (रुद्राः) सर्वे
ज्वलन्तं पश्यन्तु। मां रक्षन्तु॥



॥चतुर्थः न्यासः – गुह्यादिः मस्तकान्तः॥

मनो॒ ज्योति॑र्जुषता॒माज्यं॑ वि॒च्छिन्नं॑ य॒ज्ञं समि॑मं द॒धातु॑।
या इ॒ष्टा उ॒षसो॑ नि॒मृच॑श्च॒ ताः सन्द॑धामि ह॒विषा॑ घृ॒तेन॑॥
गुह्याय॑ नमः॥१॥

अबो॑ध्य॒ग्निः स॒मिधा॑ ज॒नानां॑ प्र॒ति धे॒नुमि॑वा॒यती॑मु॒षास॑म्।
य॒हा इ॒व प्र॑व॒यामु॑ज्जिहा॑नाः प्रभा॒नवः॑ सि॒स्रते॑ नाक॒मच्छ॑॥

नाभ्यै नमः॥२॥

अ॒ग्नि॒र्मूर्धा॑ दि॒वः क॒कुत्प॑तिः पृ॒थि॒व्या अ॒यम्।
अ॒पा॒ रेता॑सि जिन्वति॥

हृदयाय नमः॥३॥

मूर्धा॑नं दि॒वो अ॒र॒तिं पृ॒थि॒व्या वै॑श्वान॒रमृ॑ताय॒ जा॒तम॒ग्निम्।
क॒विः स॒म्राज॑म॒तिथिं॑ जना॑नामा॒सन्ना पात्रं॑ जनयन्त दे॒वाः॥
कण्ठाय नमः॥४॥

म॒र्माणि॑ ते॒ वर्म॑भिश्छादयामि॒ सोम॑स्त्वा॒ राजा॑ऽमृते॑ना॒भिव॑स्ताम्।
उ॒रोर्व॑री॒यो वरि॑वस्ते अस्तु॒ जय॑न्तं॒ त्वाम॑नु॒ मद॑न्तु दे॒वाः॥
मुखाय नमः॥५॥

जा॒तवे॑दा॒ यदि॑ वा पा॒वको॑ऽसि। वै॒श्वान॑रो॒ यदि॑ वा
वैद्यु॑तोऽसि।
शं प्र॒जाभ्यो॑ यज॑मानाय लो॒कम्। ऊ॒र्जं पु॑ष्टिं दद॑द्भ्याव॑वृत्स्व॥
शिरसे नमः॥६॥



॥ पञ्चमे न्यासे शिवसङ्कल्पः ॥

यज्जाग्र॑तो दूरमु॒दैति॒ दैवं॒ तदु॑ सु॒प्तस्य॒ तथै॒वैति॑। दूर॑ङ्ग॒मं
ज्योति॑षां॒ ज्योति॑रेक॒तन्मे॒ मनः॑ शि॒वस॑ङ्क॒ल्पम॑स्तु॥१॥

येन॒ कर्मा॑ण्य॒पसो॑ मनी॒षिणो॑ य॒ज्ञे कृ॑ण्वन्ति वि॒दथे॑षु॒ धीराः॑।
यद॑पूर्वं य॒क्षम॑न्तः प्र॒जाना॑न्तन्मे॒ मनः॑ शि॒वस॑ङ्क॒ल्पम॑स्तु॥२॥

यत् प्र॒ज्ञान॑मु॒त चे॒तो धृ॒तिंश्च॒ यज्ज्योति॑र॒न्तर॑मृ॒तं प्र॒जासु॑।
 यस्मा॒न्न ऋ॒ते किं॑ च॒न कर्म॑ क्रि॒यते॒तन्मे॒ मनः॑
 शि॒वसं॑ङ्क॒ल्पम॑स्तु॥३॥

येने॒दं भू॒तं भु॒वं न भ॒विष्य॑त् परि॒गृही॑तमृ॒तेन॑ स॒र्वम॑तन्मे
 मनः॑ शि॒वसं॑ङ्क॒ल्पम॑स्तु॥४॥ येन॑ य॒ज्ञस्ता॒यते॑ स॒प्तहो॑ता
 यस्मि॒नृचः॑ सा॒म यजू॑षि॒ यस्मिन्॑ प्र॒तिष्ठि॑ता
 रथ॑ना॒भावि॑वा॒राः। यस्मि॑श्चि॒त्तं स॒र्वमो॑तं प्र॒जाना॑न्तन्मे
 मनः॑ शि॒वसं॑ङ्क॒ल्पम॑स्तु॥५॥

सु॒षा॒र॒थि॒रश्वा॑नि॒व यन्म॑नु॒ष्यान्ने॒नीय॑तेऽभी॒शुभि॑र्वा॒जिनं॑ इ॒व।
 ह॒त्प्रति॑ष्ठं॒ यद॑जि॒रं ज॑वि॒ष्ठं तन्मे॒ मनः॑ शि॒वसं॑ङ्क॒ल्पम॑स्तु॥६॥
 हृद॑याय नमः॥



॥ पञ्चमे न्यासे पुरुषसूक्तम् ॥

स॒हस्र॑शी॒र्षा पु॑रुषः। यत्र॒ पूर्वे॑ सा॒ध्याः स॒न्ति दे॒वाः॥
 शि॒रसे॑ स्वाहा॥



॥ पञ्चमे न्यासे उत्तरनारायणम् ॥

अ॒द्भ्यः सम्भू॑तः पृथि॒व्यै रसा॑च्च। स॒र्वं म॑निषाण॥

शिखायै वषट्॥



॥ पञ्चमे न्यासे अप्रतिरथम् ॥

आशुः शिशा॑नो वृष॒भो न यु॒ध्मो घ॑नाघ॒नः क्षोभ॑णश्चर्षणी॒नाम्।
इन्द्रो॑ न॒स्तत्र॑ वृत्र॒हा वि॑श्वा॒हा शर्म॑ यच्छतु॥

कवचाय हुम्॥



॥ पञ्चमे न्यासे शतरुद्रीयस्य रूपम् ॥

त्वम॑ग्रे रु॒द्रो असु॑रो म॒हो दि॒वः। त्व॑ श॒र्धो मा॑रु॒तं पृ॒क्ष
ई॑शिषे। त्वं वा॒तैर॑रु॒णैर्या॑सि शङ्ग॒यः। त्वं पू॒षा वि॑ध॒तः
पा॑सि नु त्मना॑। देवा॑ दे॒वेषु॑ श्रयध्वम्। प्रथ॑मा द्वितीये॑षु
श्रयध्वम्। द्विती॑यास्तृतीये॑षु श्रयध्वम्। ए॒क॒त्रि॒ं॒शा
द्वा॑त्रि॒ं॒शेषु॑ श्रयध्वम्। द्वा॒त्रि॒ं॒शास्त्रि॑यस्त्रि॒ं॒शेषु॑ श्रयध्वम्।
देवा॑स्त्रि॒रेका॑द॒शास्त्रि॑यस्त्रि॒ं॒शाः। उत्त॑रे भवत। उत्त॑रव॒र्त्मान्
उत्त॑रस॒त्वानः। यत्का॑म इ॒दं जु॒होमि॑। तन्मे॒ समृ॑ध्यताम्।
व॒य॑ स्था॒म प॑त॒यो रयी॑णाम्। भूर्भुवः॒ स्वः स्वाहा॑॥
अस्त्राय फट्॥

॥ पञ्चाङ्ग-जपः ॥

ह॒ःसः शु॒चिष॒द्वसु॑रन्तरि॒क्षस॒द्धोता॑ वेदि॒षदति॑थिर्दु॒रोण॑सत्।
नृ॒षद्वे॒रस॑द॒तस॒द्योम॒सद॒जा गो॒जा ऋ॑त॒जा अ॒द्रिजा ऋ॑तं
बृ॒हत्॥

प्रतद्विष्णुः स्तवते वी॒र्या॑य। मृ॒गो न भी॑मः कु॒चरो गि॑रि॒ष्ठाः।
यस्यो॒रुषु॑ त्रि॒षु वि॒क्रम॑णेषु। अधि॑क्षि॒यन्ति॒ भुव॑नानि॒ विश्वा॑॥

त्र्य॒म्बकं॑ यजामहे सुग॒न्धिं पु॑ष्टि॒वर्ध॑नम्।
उ॒र्वा॒रु॒कमि॑व॒ बन्ध॑नान्मृत्योर्मु॒क्षीय॒ माऽमृ॑तात्॥

तथ्स॑वि॒तुर्वृ॑णीमहे। व॒यं दे॒वस्य॒ भोज॑नम्।
श्रेष्ठ॑ः सर्व॒धात॑मम्। तुरं॒ भग॑स्य धीमहि॥

विष्णु॒र्योनिं॑ कल्पयतु त्वष्टा॑ रू॒पाणि॑ पि॒शतु॑।
आसि॑ञ्चतु प्र॒जाप॑तिर्धा॒ता गर्भं॑ दधातु ते॥



॥ अष्टाङ्ग-नमस्काराः ॥

हि॒र॒ण्य॒ग॒र्भः स॑म॒वर्त॑ताग्रै॒ भूत॑स्य जा॒तः प॑तिरेकं आसीत्।
सदा॑धार पृथि॒वीं द्या॑मु॒तेमां॑ कस्मै॒ दे॒वाय॑ ह॒विषा॑ विधेम॥

उरसा नमः॥

यः प्रा॑ण॒तो नि॑मिष॒तो म॑हि॒त्वैक॒ इ॒द्राजा॒ जग॑तो ब॒भूव॑।
य ई॒शे अ॒स्य द्वि॑प॒दश्चतु॑ष्प॒दः कस्मै॒ दे॒वाय॑ ह॒विषा॑ विधेम॥

शिरसा नमः॥

ब्रह्म जज्ञानं प्रथमं पुरस्ताद् विसीमृतः सुरुचो वेन आवः।
स बुध्निया उपमा अस्य विष्ठाः सतश्च योनिमसंतश्च विवः॥१॥

दृष्ट्या नमः॥

मृही द्यौः पृथिवी च न इमं यज्ञं मिमिक्षताम्। पिपृतान्नो
भरीमभिः॥

मनसा नमः॥

उपश्वासय पृथिवीमुत द्यां पुरुत्रा ते मनुतां विष्टितं जगत्।
स दुन्दुभे सजूरिन्द्रेण देवैर्दूराद्वीयो अपसेध शत्रून्॥

वचसा नमः॥

अग्ने नय सुपथा राये अस्मान् विश्वानि देव वयुनानि विद्वान्।
युयोध्यस्मञ्जुहुराणमेनो भूयिष्ठां ते नम उक्तिं विधेम॥

पद्भ्यां नमः॥

या ते अग्ने रुद्रिया तनूस्तया नः पाहि तस्यांस्ते स्वाहा॥

कराभ्यां नमः॥

इमं यमप्रस्तरमाहि सीदाऽङ्गिरोभिः पितृभिः संविदानः।
आत्वा मन्त्राः कविशस्ता वहन्त्वेना राजन् हविषा मादयस्व॥

कर्णाभ्यां नमः॥



॥ ध्यानम् ॥

अथात्मानं (शिवात्मानं) श्री-रुद्र-रूपं ध्यायेत्॥

शुद्ध-स्फटिक-सङ्काशं त्रि-नेत्रं पञ्च-वक्त्रकम्।
 गङ्गा-धरं दश-भुजं सर्वा-भरण-भूषितम्॥
 नील-ग्रीवं शशाङ्का-ङ्कं नाग-यज्ञो-पवीतिनम्।
 व्याघ्र-चर्मो-त्तरीयं च वरेण्य-मभय-प्रदम्॥
 कमण्ड-ल्वक्षसूत्राभ्या-मन्वितं शूल-/पाणिनम्।
 ज्वलन्तं पिङ्गल-जटा-शिखा-मध्यो-द-धारिणम्॥
 अमृतेना-प्लुतं हृष्ट-मुमा-देहा-र्ध-धारिणम्।
 दिव्य-सिंहा-सनासीनं दिव्य-भोग-समन्वितम्॥
 दिग्-देवता-समायुक्तं सुरा-सुर-नमस्कृतम्।
 नित्यं च शाश्वतं शुद्धं ध्रुव-मक्षर-मव्ययम्।
 सर्व-व्यापिन-मीशानं रुद्रं वै विश्व-रूपिणम्॥
 [एवं ध्यात्वा द्विजः सम्यक् ततो यजन-मारभेत्॥]

॥ षष्ठे न्यासे देवता-स्थापनम् ॥

[शिवस्य दक्षिण-प्रत्यग्-देशे देवा-भिमुखः स्थित्वा आत्मनि देवताः स्थापयेत्।]

प्रजनने ब्रह्मा तिष्ठतु। पादयो-र्विष्णु-स्तिष्ठतु। हस्तयो-र्हर-
 स्तिष्ठतु। बाह्वो-रिन्द्र-स्तिष्ठतु। जठरेऽग्नि-स्तिष्ठतु। हृदये
 शिव-स्तिष्ठतु। कण्ठे वसव-स्तिष्ठन्तु। वक्त्रे सरस्वती
 तिष्ठतु। नासिकयो-र्वायु-स्तिष्ठतु। नयनयो-श्चन्द्रा-दित्यौ
 तिष्ठताम्। कर्णयो-रश्विनौ तिष्ठताम्। ललाटे रुद्रा-स्तिष्ठन्तु।

मू॰ध्यादित्या॰स्तिष्ठन्तु। शिरसि महादेव॰स्तिष्ठतु। शिखायां
वामदेव॰स्तिष्ठतु। पृष्ठे पिनाकी तिष्ठतु। पुरतः शूली तिष्ठतु।
पार्श्वयोः शिवा-शङ्करौ तिष्ठताम्। सर्वतो वायु॰स्तिष्ठतु। ततो
बहिः सर्वतोऽग्नि॰ज्वाला-माला-परिवृत॰स्तिष्ठतु। सर्वे॰ष्वङ्गेषु
सर्वा देवता यथा-स्थानं तिष्ठन्तु। मां रक्षन्तु॥

॥ षष्ठे न्यासे सम्मर्शनम् ॥

अ॒ग्नि॒र्मे वा॒चि श्रि॒तः। वा॒घृद॑ये। हृद॑यं मयि॑। अ॒हम॑मृते॑॥
अ॒मृतं॑ ब्रह्म॑णि। [जिह्वाम्]

वा॒युर्मे प्रा॒णे श्रि॒तः। प्रा॒णो हृद॑ये। हृद॑यं मयि॑। अ॒हम॑मृते॑॥
अ॒मृतं॑ ब्रह्म॑णि। [नासिकाम्]

सू॒र्यो मे चक्षु॑षि श्रि॒तः। चक्षु॑रुहृद॑ये। हृद॑यं मयि॑। अ॒हम॑मृते॑॥
अ॒मृतं॑ ब्रह्म॑णि। [नेत्रे]

च॒न्द्रमा॑ मे म॒नसि॑ श्रि॒तः। म॒नो हृद॑ये। हृद॑यं मयि॑। अ॒हम॑मृते॑॥
अ॒मृतं॑ ब्रह्म॑णि। [वक्षः]

दि॒शो मे श्रो॒त्रे श्रि॒ताः। श्रो॒त्रं हृद॑ये। हृद॑यं मयि॑। अ॒हम॑मृते॑॥
अ॒मृतं॑ ब्रह्म॑णि। [श्रोत्रे]

आपो॑ मे रे॒तसि॑ श्रि॒ताः। रे॒तो हृद॑ये। हृद॑यं मयि॑। अ॒हम॑मृते॑॥
अ॒मृतं॑ ब्रह्म॑णि। [गुह्यम्]

पृ॒थि॒वी मे शरी॑रे श्रि॒ता। शरी॑रं हृद॑ये। हृद॑यं मयि॑।

अ॒हम॒मृते॑। अ॒मृतं॑ ब्रह्म॑णि। [शरीरम्]
 ओष॑धि॒व॒न॒स्प॒तयो॑ मे॒ लोम॑सु श्रि॒ताः। लोमा॑नि हृद॒ये। हृद॑यं
 मयि॑। अ॒हम॒मृते॑। अ॒मृतं॑ ब्रह्म॑णि। [लोमानि]
 इन्द्रो॑ मे॒ बले॑ श्रि॒तः। बल॑ हृद॒ये। हृद॑यं मयि॑। अ॒हम॒मृते॑।
 अ॒मृतं॑ ब्रह्म॑णि। [बाहू]
 पर्ज॑न्यो मे मूर्ध्नि श्रि॒तः। मूर्धा॑ हृद॒ये। हृद॑यं मयि॑। अ॒हम॒मृते॑।
 अ॒मृतं॑ ब्रह्म॑णि। [शिरः]
 ईशा॑नो मे म॒न्यौ श्रि॒तः। म॒न्युर्हृद॑ये। हृद॑यं मयि॑। अ॒हम॒मृते॑।
 अ॒मृतं॑ ब्रह्म॑णि। [हृदयम्]
 आ॒त्मा म॑ आ॒त्मनि॑ श्रि॒तः। आ॒त्मा हृद॑ये। हृद॑यं मयि॑।
 अ॒हम॒मृते॑। अ॒मृतं॑ ब्रह्म॑णि। [हृदयम्]
 पुन॑र्म आ॒त्मा पुन॑रायुरागा॑त्। पुनः॑ प्रा॒णः पुन॑राकू॒तमागा॑त्।
 वैश्वा॑न॒रो र॒श्मिभि॑र्वावृ॒धानः॑। अ॒न्तस्ति॑ष्ठ॒त्वमृत॑स्य गो॒पाः॥
 [सर्वाण्यङ्गानि]



॥ आत्मपूजा ॥

आराधितो मनुष्यैःस्त्वं सिद्धैर्देवासुरादिभिः।

आराधयामि भक्त्या त्वां मां गृहाण महेश्वर॥

(त्र्यम्बकं यजामहे इति च।)

[मनसा आत्मनि श्रीरुद्रम् आवाह्य मनसा गन्ध-अक्षत-पत्र-

पुष्प-धूप-दीप-नैवेद्य-ताम्बूलैः अर्चयेत्।]

॥ शिवपूजा - पूर्वाङ्गानि ॥

आ त्वा॑ वहन्तु॒ हर॑यः सचै॑तसः श्वेतै॑रश्वैः सु॒ह॒ कै॒तुम॑द्भिः।
वाता॑जितै॒र्बल॑वद्भिर्मनो॑जवै॒राया॑हि शी॒घ्रं मम॑ ह॒व्याय॑
शर्वो॑म्॥

श्रीरुद्रम् आवाहयामि।

स॒द्यो जा॒तं प्र॑पद्यामि। - स्वागतं करोमि।

स॒द्योजा॒ताय॑ वै नमो॒ नमः॑। - आसनं समर्पयामि।

भ॒वे भ॑वे॒ नाति॑ भवे भवस्व॒ माम्। - पाद्यं समर्पयामि।

भ॒वोद्भ॑वाय॒ नमः॑। - अर्घ्यं समर्पयामि।

(आचमनीयं समर्पयामि।)

आपो॒ हि ष्ठा + जु॒नय॑था च नः। [स्नपनम् आरभेत]

भवं देवं तर्पयामि। शर्वं देवं तर्पयामि। ईशानं देवं तर्पयामि।

पशुपतिं देवं तर्पयामि। रुद्रं देवं तर्पयामि। उग्रं देवं तर्पयामि।

भीमं देवं तर्पयामि। महान्तं देवं तर्पयामि।

भवस्य देवस्य पत्नीं तर्पयामि। शर्वस्य देवस्य पत्नीं

तर्पयामि। ईशानस्य देवस्य पत्नीं तर्पयामि। पशुपतेर्देवस्य

पत्नीं तर्पयामि। रुद्रस्य देवस्य पत्नीं तर्पयामि। उग्रस्य

देवस्य पत्नीं तर्पयामि। भीमस्य देवस्य पत्नीं तर्पयामि।

महतो देवस्य पत्नीं तर्पयामि।

॥शिवपूजा - अभिषेकः॥

अस्य श्री-रुद्राध्याय-प्रश्न-महामन्त्रस्य। अघोर ऋषिः।
अनुष्टुप् छन्दः। सङ्कर्षण-मूर्ति-स्वरूपो योऽसावादित्यः
परम-पुरुषः स एष रुद्रो देवता॥

नमः शिवायेति बीजम्। शिवतरायेति शक्तिः।
महादेवायेति कीलकम्। श्री-साम्ब-सदाशिव-प्रसाद-
सिद्ध्यर्थे जपे विनियोगः॥

॥करन्यास-अङ्गन्यासौ॥

अग्निहोत्रात्मने, दर्शपूर्णमासात्मने, चातुर्मास्यात्मने,
निरूढपशुबन्धात्मने, ज्योतिष्टोमात्मने, सर्वक्रत्वात्मने॥

भूर्भुवः सुवरोम् इति दिग्बन्धः।

॥ध्यानम्॥

आपाताल-नभः-स्थलान्त-भुवन-ब्रह्माण्ड-माविस्फुरत्-
ज्योतिः-स्फाटिक-लिङ्ग-मौलि-विलसत्-पूर्णेन्दु-वान्ता-मृतैः।
अस्तोका-प्लुत-मेक-मीश-मनिशं रुद्रा-नुवाकान् जपन्
ध्याये-दीप्सित-सिद्धये ध्रुव-पदं विप्रोऽभिषिञ्चे-च्छिवम्॥

ब्रह्माण्ड-व्याप्त-देहा भसित-हिमरुचा भासमाना भुजङ्गैः
 कण्ठे-कालाः कपर्दा-कलित-शशि-कला-श्चण्ड-कोदण्ड-हस्ताः।
 त्र्यक्षा रुद्राक्ष-भूषाः प्रणत-भय-हराः शाम्भवा मूर्ति-भेदाः
 रुद्राः श्री-रुद्र-सूक्त-प्रकटित-विभवा नः प्रयच्छन्तु सौख्यम्॥

नमस्ते रुद्र + मुखं कृधि।

सहस्राणि सहस्रशो + तन्मसि।

अस्मिन् महति + तन्मसि।

नीलग्रीवाः शर्वा + तन्मसि।

नीलग्रीवाः दिवं + तन्मसि।

ये वृक्षेषु + तन्मसि।

ये भूतानां + तन्मसि।

ये अन्त्रेषु + तन्मसि।

ये पथां + तन्मसि।

ये तीर्थानि + तन्मसि।

य एतावन्तश्च + तन्मसि।

नमो रुद्रेभ्यो ये पृथिव्यां येषामन्नमिषवस्तेभ्यो दधामि।

नमो रुद्रेभ्यो येऽन्तरिक्षे येषां वात इषवस्तेभ्यो दधामि।

नमो रुद्रेभ्यो ये दिवि येषां वर्षमिषवस्तेभ्यो दधामि।

त्र्यम्बकं सदाशिवोम्।

अग्नाविष्णू अधिपतिश्च।

इडां देवहूः पितरोऽनु मदन्तु।

॥ शिवपूजा - उत्तराङ्गानि ॥

वा॒म॒दे॒वाय॒ नमः॑ – वस्त्रं॑ समर्पयामि।

ज्ये॒ष्ठाय॒ नमः॑। – उत्तरीयं॑ समर्पयामि।

श्रे॒ष्ठाय॒ नमः॑। – यज्ञोपवीतं॑ समर्पयामि।

रु॒द्राय॒ नमः॑। – गन्धं॑ सर्पयामि।

का॒लाय॒ नमः॑। – अक्षतान्॑ समर्पयामि।

कल॑विकरणा॒य॒ नमः॑। – पुष्पं॑ समर्पामि। [अत्र नामावलिं पठेत्।]

बल॑विकरणा॒य॒ नमः॑। – धूपम्॑ आघ्रापयामि।

बला॑य॒ नमः॑। – दीपं॑ दर्शयामि।

बल॑प्रमथना॒य॒ नमः॑। – नैवेद्यं॑ निवेदयामि।

सर्व॑भूतदमना॒य॒ नमः॑। – ताम्बूलं॑ समर्पयामि।

म॒नो॒न्म॑ना॒य॒ नमः॑। – नीराजनं॑ समर्पयामि।

अ॒घोरे॑भ्योऽथ॒ घोरे॑भ्यो॒ घोर्घोर्तरे॑भ्यः। सर्वे॑भ्यः सर्व॑शर्वे॑भ्यो॒ नमस्ते॑ अस्तु रु॒द्ररू॒पेभ्यः॥ – प्रदक्षिणनमस्कारान्॑ समर्पयामि।

तत्पु॑रुषाय वि॒द्महे॑ महादे॒वाय॑ धीमहि। तन्नो॑ रुद्रः प्रचो॒दया॑त्॥
[दशावरं जपेत्]

ई॒शानः॑ सर्व॑विद्या॒नामी॒श्वरः॑ सर्व॑भूता॒नां ब्र॒ह्माधि॑पतिः॒

ब्रह्म॒णोऽधि॑पति॒र्ब्रह्मा॑ शि॒वो मे॑ अस्तु सदाशि॒वोम्॥ –
प्रार्थ॑नाः समर्पयामि।

॥ ॐ शान्तिः॒ शान्तिः॒ शान्तिः॑ ॥

